

«Gitdim senden ilerledip ümzügi...»

Category: Goşgular, Kitapcy

написано kitapcy | 26 январа, 2025

"Gitdim senden ilerledip ümzügi..." «GITDIM SENDEN ILERLEDIP
ÜMZÜGI...»



Gitdim senden ilerledip ümzügi,
Çokaý ýyrtan, çepek ýyrtan ýerler sen.
Hojaýabyň at kişneden düzlügi,
Däli-porhan bolup gezen ýerlem sen.
Senden nädip ýüregimi böleýin!
Kakam ýatan öwlüýäňe döneyin!
Suwuň boýlap, topragyny dörenim –
Bu jahanda iň bir gözeli ýerler sen.

Sende ýumruk ýaly käbäm bar meniň,
Käbäm barmy – tutuş obam bar meniň.
Obam barmy – atam-babam bar meniň,
Geçmişden geljege uzan ýerler sen.

Sende çagalygym – agyrrak geçen,
Sende juwanlygym – aňyrrak geçen,

Sende obadaş gyz – bu kalby uçan,
Wah, ondan arany üzen ýerler sen!

Gezmedim diňe bir öz başym çarap,
Giň dünýä ýaýyldym goýnuňda döräp,
Öçügsi yşygha ýedilik çyraň,
Şahyrlyk derdimi gozgan ýerler sen.

Sen ak pata berdiň, gitmedim synyp,
Gitdem daňa daňyň gaýmagny syryp,
Ýetdim saňa nanyň maňlaýma sylyp,
Aran bedenimi ýazan ýerler sen.

Tohum-tijim saňa baky baglanar,
Saňa baglanmasa, jiger daglanar,
Sen – taryh, sen – gala ýaňy barlanan,
Ýazylmaly kyssa, gazal ýerler sen.

Hä diýmän geler-de o gojalygym,
Oduny lowladar gadym ojagyň.
Men bergili, aldym senden aljagym,
Meni mydamalyk bezän ýerler sen!

* * *

Sen nähili türkmen tomsy? –
Çäge gömlen ýumurtgany bişirýäň,
Howa ýetmän ýürek haşlaýar sende.

Sen nähili türkmen güýzi? –
Miwäni giç süýjetmäni başarýaň,
Nämeler-nämeler bişmeýär sende.

Sen nähili türkmen ýazy? –
Kän ýerlerde ýok gözellik sende bar,
Ötegçi durnalar düşleýär sende.

Sen nähili türkmen gysy? –
Güllejek-güllejek bolýar sende bag,
Üşemek ýadyňa düşmeýär sende.

Gowşut ŞAMYÝEW. Goşgular